

कोटा बैराज से पानी छोड़े जाने से धौलपुर में दिख सकता चम्बल नदी का रौद्र रूप

जिला कलेक्टर ने दिए अधिकारियों को अलर्ट रहने के निर्देश

धौलपुर, (निर्स)। कोटा बैराज से पानी छोड़े जाने के कारण चम्बल नदी में लगातार जल स्तर बढ़ रहा है। जिसके चलते गुरुवार को धौलपुर जिले में चंबल नदी रौद्र रूप



धौलपुर में गुरुवार को चम्बल के खतरे के निशान से ऊपर बहने की संभावना बनी हुई है।

- चम्बल का जल स्तर आज 135 से 136 मीटर तक पहुंचने की संभावना
- धौलपुर में चंबल नदी का खतरे का निशान 130.79 मीटर पर है

पर पहुंच सकता है। बुधवार शाम को 7 बजे चंबल नदी का जलस्तर 133.10 मीटर दर्ज किया गया। वहीं चंबल नदी के बढ़ते जलस्तर को देखते हुए जिला कलेक्टर अनिल कुमार अग्रवाल ने अधिकारियों को आवश्यक राहत व बचाव सम्बंधी तैयारियों के साथ मुस्तैद रहने के निर्देश दिए हैं। जिला कलेक्टर ने बताया कि

अधिशायी अभियन्ता निचली यमुना मण्डल केन्द्र जल आयोग आगरा द्वारा अवगत कराया गया है कि चम्बल नदी का जल स्तर 18 अगस्त गुरुवार को 135 से 136 मीटर तक पहुंचने की संभावना है, जबकि धौलपुर में चंबल नदी का खतरे का निशान 130.79 मीटर पर है। जिला कलेक्टर ने बताया कि

राज्य स्तर से प्राप्त सूचना के अनुसार कोटा बैराज से 17 अगस्त को सुबह 13 गेट खोलकर 1 लाख 70 हजार 174 क्यूसेक पानी, रात प्रताप सागर बांध चितौड़ गढ़ से 6 गेट खोलकर 1 लाख 76 हजार 682 क्यूसेक पानी, कालीसिंध बांध से 5 गेट खोलकर 69 हजार 187 क्यूसेक पानी एवं गांधी सागर बांध से 5 गेट

खोलकर 1 लाख 62 हजार 780 क्यूसेक पानी की निकासी को जा रही है। इस पानी की निकासी से चम्बल नदी में जल स्तर बढ़ने से बाढ़ की स्थिति उत्पन्न होने की संभावना है। उन्होंने कहा कि बाढ़ सम्बंधी किसी भी घटना की सूचना तत्काल जिला बाढ़ नियंत्रण कक्ष के दूरभाष नम्बर 05642 220033 पर दें।

बहरोड थाने पर फायरिंग मामले में पपला की पेशी



पपला को हरियाणा की जेल से बहरोड कोर्ट में लाया गया।

अलवर, (निर्स)। हरियाणा के गैंगस्टर व मोस्टवॉन्टेड विक्रम उर्फ पपला को बुधवार 1 बजे हरियाणा की भोंडसी जेल से गुडगांव पुलिस ने कड़ी सुरक्षा के बीच बहरोड एडीजे-1 कोर्ट में पेश किया गया। जिस पर चार्ज फ़ैम्ब होने के बाद आगामी पेशी की तारीख 28 सितंबर 2022 दी गई है। विक्रम उर्फ पपला हरियाणा के महेंद्रगढ़ के गांव खेरोली का रहने वाला है। एसओजी के विशिष्ट लोक अभियोजक जितेंद्र कुमार शर्मा ने

बताया कि बहरोड पुलिस थाने की हवालात से 6 सितंबर 2019 को फरार होने के बाद विक्रम उर्फ पपला को महाराष्ट्र के कोल्हापुर से 28 जनवरी 2021 को महिला मित्र जियाचांद सिकलीगार के साथ गिरफ्तार किया था। मार्च 2021 में एसओजी ने पपला के खिलाफ चालान पेश किया। जिसके बाद से लगातार कोर्ट से तारीख पर तारीख लगाई जा रही थी। एडीजे-1 कोर्ट से 21वीं तारीख पर पुलिस की कड़ी सुरक्षा के बीच पेश किया गया।

प्रश्नपत्र लीक मामले में प्रोफेसर और छात्रा पर केस दर्ज

जोधपुर, (कांस)। शहर के करवड स्थित सरदार पटेल पुलिस विश्व विद्यालय में मई महिने में बीए का प्रश्नपत्र आउट हुआ था। इस पर गहन जांच पड़ताल के बाद अब विश्व विद्यालय की कुलसचिव ने कॉलेज के प्रोफेसर और छात्रा को नामजद करते हुए मामला दर्ज कराया गया है। करवड पुलिस इस बारे में जांच में जुटी है।

थानाधिकारी कैलाशदान ने बताया कि सरदार पटेल पुलिस विश्वविद्यालय की कुल सचिव डॉ. प्रोफेसर हिंपल पंवार की तरफ से यह रिपोर्ट दी गई। इसमें बताया कि गत 31 मई को पुलिस विश्वविद्यालय में बीए का पेपर आउट हुआ था। इस बारे में जांच पड़ताल की गई। बाद में पता लगा कि इसमें कॉलेज के प्रोफेसर डॉ. विजय सिंह एवं छात्रा कुंजल डूकिया ने मिली भागत कर पेपर आउट किया। थानाधिकारी ने बताया कि इस बारे में अब दोनों के खिलाफ राजस्थान परीक्षा अधिनियम में केस दर्ज किया गया है। अग्रिम जांच की रही है। कॉलेज प्रशासन की तरफ से कुछ जानकारी भी पुलिस को प्रदान की गई है।

भीण्डर में छात्राओं ने स्कूल बंद कर लगाया ताला

भीण्डर, (कांस)। महात्मा गांधी इंग्लिश मीडियम स्कूल के लिए बलिदान हुए बालिका स्कूल को एक प्राथमिक स्कूल भवन में संचालित करने से खफा बालिकाओं व परिजनों ने स्कूल बंद करके फाटक के ताला लगा दिया। इसके बाद सड़क पर उतर करके बच्चियों ने प्रशासन के खिलाफ जमकर नारेबाजी की। सूचना पर उपखण्ड अधिकारी रमेश सिरवी मौके पर पहुंच करके बालिकाओं, परिजनों व जनप्रतिनिधियों से बात करके समस्या जानी और मामला शांत किया।

भीण्डर के सूरजपोल पर एक प्राथमिक विद्यालय में पिछले वर्ष से बालिका उच्च माध्यमिक विद्यालय संचालित हो रहा है। जिसमें करीब 300 छात्राएं अध्ययनरत हैं। विद्यालय में बैठने के लिए केवल 8 कमरे ही हैं और उनमें से भी कई कमरों में पानी गिर रहा है। इसको लेकर पहले भी प्रशासन से मांग करने के बाद भी सुनवाई नहीं होने पर बुधवार को बालिकाओं व परिजनों ने स्कूल के मुख्य दरवाजे को बंद करके ताला लगा दिया और सभी बालिकाएं सड़क पर उतर करके नारेबाजी करने लगीं। सूचना पर भीण्डर पंचायत



भीण्डर में बालिका स्कूल के बाहर नारेबाजी करती बालिकाएं।

समिति प्रधान हरिसिंह सोनिगर सहित जनप्रतिनिधि, पुलिस और नागरिक मौके पर पहुंचे। प्रधान हरिसिंह सोनिगर ने फोन करके शिक्षा विभाग के सीबीईओ महेंद्र जैन को घटना से अवगत करवाया। सहायक सीबीईओ भेरुलाल सालवी के मौके पर पहुंचने के बाद भी बालिकाएं नहीं मानी और

लगातार हंगामा करती रही। इस पर भीण्डर उपखण्ड अधिकारी रमेश सिरवी को मौके पर बुलाया गया। उपखण्ड अधिकारी रमेश सिरवी ने शिक्षा विभाग के भेरुलाल सालवी को निर्देश दिये कि भवन में पानी रोकने के लिए सबसे पहले छत की मरम्मत का काम शुरू करें। इसके लिए आज ही

विभाग के अभियंता से जांच करवा करके काम शुरू करें। इसके अलावा स्कूल में पढ़ाने के लिए पर्याप्त स्टॉफ की व्यवस्था की जावे। वहीं भवन में कम कमरे होने से दो पारी में विद्यालय संचालन के निर्देश दिये। उपखण्ड अधिकारी रमेश सिरवी ने बालिका स्कूल के लिए वर्तमान भवन छोटा

- प्राथमिक स्कूल भवन में चल रहा है उच्च माध्यमिक बालिका विद्यालय
- उपखण्ड अधिकारी रमेश सिरवी ने मौके पर पहुंच बालिकाओं के आन्दोलन को किया खत्म

देखकर उन्होंने शिक्षा विभाग को निर्देश दिये कि बालिका स्कूल के लिए नया भवन बनाने का प्रस्ताव बनाकर सरकार को भेजा जाए ताकि नगर में जमीन आवंटित करके वहां पर बालिका स्कूल का निर्माण करवाया जाए।

इस दौरान थानाधिकारी विजेन्द्र सिंह शेखावत, भीण्डर सहायक सीबीईओ भेरुलाल सालवी, भीण्डर पंचायत समिति प्रधान हरिसिंह सोनिगर, भीण्डर नगर पालिका उपाध्यक्ष मगनीराम गेवर, पूर्व पालिकाध्यक्ष व पार्षद गोवर्द्धनलाल भोई, पार्षद जितेंद्र कुमार साहु, ओमप्रकाश भोई आदि उपस्थित रहे।

जीप व बोलरो की टक्कर में तीन जातरूओं की मौत, पांच घायल करौली दंगे के मुख्य आरोपी ने किया पुलिस के सामने आत्मसमर्पण

सादलपुर, (निर्स)। जिले की राजगढ़ तहसील के जाहरवीर गोगापीर की जन्म स्थली ददरेवा में भरने वाले ऐतिहासिक लकड़ी मेले में दर्शन कर वापस लौट रहे उत्तरप्रदेश के जातरूओं से भरी जीप व बोलरो की हुई टक्कर में जीप में सवार तीन लोगों की मौके पर ही मौत हो गई, जबकि पांच लोग घायल हो गये। घायलों को कस्बा राजगढ़ के श्रीनाथ अस्पताल एवं रायका हॉस्पिटल राजगढ़ में भर्ती करवाया गया, जहाँ उपचाराधीन बताया जा रहे हैं।



आमने-सामने की टक्कर में कमांडर जीप के परखच्चे उड़ गए।

थानाधिकारी कृष्ण कुमार बलोदा ने बताया कि प्रकरण में संजू कुमार पु. रूपचन्द जाति जाटव निवासी कककेपुर

तहसील सरधना जिला मेरख उतरप्रदेश ने उपस्थित थाना हाजिर होकर इस

आरोपी की रिपोर्ट पेश की कि उसका भाई सोनु कुमार पुत्र रूपचन्द 16

अगस्त को उनके घर से अपने दोनों बच्चों अंधि व सेन्सम व अपनी पत्नी प्रेमलता तथा उसके दोनों पुत्र यश व अन्शन को साथ लेकर गोगाजी महाराज के ददरेवा में दर्शन करने के लिए आये हुए थे। जब उसका भाई सोनु ने ददरेवा में महाराज के दर्शन व पूजा करके वापस राजगढ़ आ रहे थे, तब ददरेवा बस स्टैंड से एक कमांडर गाडी में बैठे थे, उस समय गाडी में गोविन्द राम, केसर देवी, चन्द्रवती तथा गोविन्द का पुत्र यशु भी उनकी गाडी में बैठे थे।

जैसे ही उक्त कमांडर जीप एनएच 52 तारानगर पुलिया के पास सर्विस रोड पर पहुंची तो सामने से आ रही एक बोलरो गाडी के चालक ने बोलरो को तेज गति व गफलत से चलाकर गलत दिशा में लाकर कमांडर जीप को टक्कर मार दी, जिससे जीप अनियंत्रित होकर पलटा खा गई तथा जीप में बैठे उसके भाई सोनु कुमार, उसके पुत्र रोमन्स व कमांडर जीप में बैठी चन्द्रवती की मौके पर ही मृत्यु हो गई तथा उसके भाई की पत्नी प्रेमलता व उसके पुत्र अंधि, गोविन्दराम, केसरदेवी व यशु को चोट लगने से घायल हो गये तथा घटना के बाद बोलरो चालक बोलरो को भगा ले गया, मगर उसके भाई की पत्नी प्रेमलता व गोविन्द ने बोलरो के नम्बर देख लिये।

करोली, (नि.स.)। करौली. नव संवत्सर बाइक रैली पर धरान, उपद्रव, आगजनी मामले में फरार चल रहे चार मुख्य आरोपियों में से एक हिंदू सेना के प्रदेश अध्यक्ष साहब सिंह गुर्जर ने बुधवार को एसपी ऑफिस में अतिरिक्त पुलिस अधीक्षक कृष्ण चंद यादव के समक्ष उपस्थित होकर सरेंडर किया है।



करोली दंगा के आरोपी साहब सिंह गुर्जर (बीच में) को हिरासत में लेकर जाते एसआईटी प्रभारी किशोर बूटोलिया।

आरोपी साहब सिंह गुर्जर को मामले की जांच कर रहे एसआईटी प्रमुख एसपी किशोर बूटोलिया के सुपुर्द कर दिया है। एसआईटी आरोपी से पूछताछ कर रही है। आरोपी साहब सिंह गुर्जर 2 अप्रैल को निकली नव संवत्सर रैली आयोजन कर्ताओं में शामिल है। आरोपी पर तोडफोड, आगजनी और डोजे पर धार्मिक भावनाएं भड़काने वाले गाने बजाने का आरोप लगाया है।

गौरतलब है कि साहब सिंह गुर्जर के सरेंडर करने के बाद ही मुख्य आरोपी मतलब अहमद, राजाराम गुर्जर सहित अन्य अभी फरार चल रहे हैं। मामले में

थी। आरोपी के सरेंडर करने से अब पुलिस पर अन्य आरोपियों की गिरफ्तारी का दबाव बढ़ेगा। साहब सिंह गुर्जर के एसपी ऑफिस पहुंचने की सूचना मिलते ही पुलिस कर्मा अलर्ट हो गए और उसे एसपी के समक्ष लेकर पहुंचे।

पूर्व डिप्टी सीएम पायलट के कार्यक्रम को असफल करने को गहलोत के मंत्रियों ने लगाया जोर ?

गहलोत सरकार के चार मंत्री आनन-फानन जालोर दौरा कर मंगलवार सुबह सुराणा पहुंचे

जालोर, (कांस)। जालोर जिले के सुराणा ग्राम में पिछले दिनों एक दलित छात्र की अध्यापक की थपड़ से मौत होने पर शोक जताने आए पूर्व डिप्टी सीएम सचिन पायलट के कार्यक्रम के असफल करने के गहलोत सरकार के चार मंत्री आनन-फानन जालोर दौरा कर मंगलवार सुबह सुराणा पहुंचे तथा पायलट के दौरे को असफल करने का प्रयास किया। मंगलवार शाम को जालोर शहर के सकिंट हाऊस में पत्रकार वार्ता का भी आयोजन किया, लेकिन मंगलवार शाम को पूर्व डिप्टी सीएम सचिन पायलट के दौरे ने प्रदेशाध्यक्ष डोटारसा सहित मंत्रियों के दौरे पर पानी फेर दिया।

जिले के दो बड़े कांग्रेसी पदाधिकारी के अलावा गहलोत गुट के कार्यकर्ता साथ नहीं देखे गये। जालोर जिले में गहलोत गुट व पायलट गुट को लेकर चर्चा का बाजार एक बार फिर गर्म हो उठा। जालोर जिले के सुराणा ग्राम में एक निजी विद्यालय में अध्यापक की थपड़ से एक दलित छात्र की मौत हो जाने से देश सहित प्रदेश के कई मंत्रियों के आने जाने के सिलसिला जारी है। प्रदेश के पूर्व डिप्टी सीएम सचिन पायलट के सोमवार को जालोर जिले के सुराणा ग्राम में कार्यक्रम तय होने पर सरकार ने पूर्व मंत्री गोविन्द सिंह डोटारसा, महिला एवं बाल विकास मंत्री ममता भूपेश, आपदा प्रबंधन एवं सहायता, प्रशासनिक सुधार और समन्वय, सांख्यिकी एवं नीति निर्धारण प्रकोष्ठ मंत्री गोविन्दराम मेघवाल, सार्वजनिक निर्माण मंत्री भजन लाल जाटव, जनजाति क्षेत्रीय विकास मंत्री

अर्जुन सिंह बामनिया, जन अभियोग निराकरण समिति के अध्यक्ष पुराज पाराशर, ओबीसी वित्त एवं विकास कॉर्पोरेशन के अध्यक्ष पवन गोदारा, वंशावली संरक्षण एवं संवर्धन अकादमी के अध्यक्ष रामसिंह राव सहित कई विधायकों ने मंगलवार सुबह करीब 11.00 बजे सुराणा पहुंचकर मृतक दलित छात्र के घर पहुंचकर श्रद्धांजलि देकर आर्थिक सहायता राशि देने की घोषणा करने का आश्वासन दिया। मृतक के छात्र के परिजन उनके आश्वासन से संतुष्ट नहीं हो पाये तथा पायलट के जालोर पहुंचने से एक घंटे पहले शाम को पांच बजे सकिंट हाऊस में पत्रकार वार्ता का आयोजन किया। मंगलवार शाम को आये डिप्टी सीएम पायलट को पीडित परिवार ने न्याय की गुहार लगाते हुए अपनी व्यथा बताई। पीडित परिवार ने

पायलट के समक्ष बताया कि पुलिस व प्रशासन के रवैया से नाराजगी जाहिर कर प्रशासन द्वारा बच्चे का अंतिम संस्कार रात्रि में करने का दबाव बनाया तथा छात्र के अंतिम संस्कार में भाग लेने आये मेहमानों व ग्रामीणों पर पुलिस ने लाठीचार्ज कर दिया। मंत्रियों के आश्वासन पर संतुष्ट नहीं होने की बात बताई। जालोर दौरे के दौरान पायलट का दिवा शक्ति प्रदर्शन जालोर जिले के सुराणा में मृतक दलित छात्र की मौत के मामले में श्रद्धांजलि देने आये पूर्व डिप्टी सीएम सचिन पायलट के काफिले में करीब 70-80 जाहनों की लम्बी कतार देखी गई। जोधपुर से जालोर पहुंचे पायलट का जगह-जगह मंगलेशी के साथ स्वागत हुआ। एक दिन में प्रदेश के कई मंत्री व पूर्व डिप्टी सीएम के अलग अलग आने से गुटबाजी की बात जमकर सामने आई

तथा लोगों में चर्चा का विषय बना रहा। पायलट के दौरे के दौरान पूर्व सरकारी उप सचेतक रतन देवसि, डॉ समरजीतसिंह, जिन्द्र कसाना, मंजू मेघवाल सहित आदि उपस्थित थे। मृतक छात्र के घर श्रद्धांजलि देने पर पुलिस ने लाठीचार्ज से पानी पीने का फोटो हो रहा है वायरल जालोर जिले के सुराणा में मृतक छात्र की मौत होने पर श्रद्धांजलि देने आये मंत्रियों समूह में प्रदेशाध्यक्ष गोविंदसिंह डोटारसा के पास पड़ी पानी की बोतल से पानी पीने से फोटो तेजी से वायरल हो रहा है। लोगों ने बताया कि संवेदना व्यक्त करने आये मंत्री भी मृतक छात्र के घर का पानी नहीं पीकर पानी की बोतल साथ लेकर आये है। आज भी दलित के घर पानी पीना पसंद नहीं कर रहे हैं। फोटो को लेकर पूरे दिन व्हाट्सअप, फेसबुक सहित सोशियल मीडिया में फोटो वायरल हो रहा है।

रिश्तव लेते वरिष्ठ लिपिक गिरफ्तार

राजसमन्द, (निर्स)। एसीबी राजसमन्द की टीम ने बुधवार को बड़ी कार्यवाही करते हुए भीम तहसील के राजकीय स्कूल टीकरवास कलां के वरिष्ठ सहायक को 10 हजार रूपए की रिश्तव लेते रंगे हाथों गिरफ्तार किया है। वरिष्ठ सहायक पुष्पेन्द्रपाल सिंह ने यह राशि सेवानिवृत्त शिक्षक बाबूलाल के पेंशन प्रकरण को ऑनलाइन करने की एवज में मांगी थी। शिक्षक इसी विद्यालय से सेवानिवृत्त हुए थे। थ्यूरो के महानिदेशक भगवानलाल के अनुसार एसीबी राजसमन्द को परिवारवादी शिक्षक ने शिक्षा विभाग से कराई थी कि उनके पेंशन प्रकरण को ऑनलाइन करने के लिए वरिष्ठ सहायक 12 हजार रूपए की डिमांड कर रहा है।

राजस्थान सरकार
कार्यालय अधिशाषी अभियन्ता, चिकित्सा एवं स्वास्थ्य, उदयपुर (राजस्थान)
(पता- मकान नं.16 ब्लॉक सी गिरधामपुर सबीना सेक्टर-9 क्रिस्टल प्लाजा के पास उदयपुर (email-eehmdhudaipur@gmail.com, ee-mh-udaipur.gov.in)
क्रमांक : वि.एच.स्वा./उदयपुर/2022-23/835 दिनांक :- 03.08.22
ई निविदा सूचना संख्या: 06/2022-23 (NIB Code: NRH2223A0138)
राजस्थान के राज्यपाल महोदय की ओर से चिकित्सा एवं स्वास्थ्य विभाग के अन्तर्गत राज्य के उदयपुर एवं सिरोही जिले में निर्माण कार्य मय पांच साल की दोष निवारण अर्थात् (वहां लागू हो) के लिए उदयपुर श्रेणी में सार्वजनिक निर्माण विभाग एवं राज्य सरकार/केन्द्र सरकार के अधिकृत संगठनों/केन्द्रीय लोक निर्माण विभाग/डाक एवं दूर संचार विभाग/रेलवे इत्यादि में पंजीकृत संवेदकों, जो कि राजस्थान सरकार के एए. ए. सी. एवं डी. श्रेणी के संवेदकों के समकक्ष हो अनुपवी संवेदकों से निर्धारित प्रचर में ई-प्रोक्चरमेंट निविदाएं दिनांक 25.08.2022 को सांठ 6.00 बजे तक ऑनलाइन की जाते हैं। निविदा से सम्बंधित विवरण <https://e-proc.rajasthan.gov.in> व www.SPPRajasthan.gov.in पर देखा जा सकता है।
UBN No. NRH2223WSOB00619, NRH2223WSOB00621, NRH2223WSOB00623, NRH2223WSOB00625, NRH2223WSOB00626, NRH2223WSOB00627, NRH2223WSOB00628, NRH2223WSOB00629, NRH2223WSOB00630, NRH2223WSOB00631, NRH2223WSOB00632, NRH2223WSOB00633
(बाबु लाल माली)
अधिशाषी अभियन्ता
चिकित्सा एवं स्वास्थ्य उदयपुर